

खबर संक्षेप

नगर के विकास कार्यों के लिए

576.46 लाख रुपये की स्वीकृति

रामानुजगंज। शहर के समग्र विकास की दिशा में एक और बड़ी उपलब्धि प्राप्त हुई है। जनभावनाओं के अनुरूप नगर में अधोसंरचना विकास को गति देते हुए विभिन्न वाडों में कंक्रीट सड़क एवं नाली निर्माण सहित अन्य विकास कार्यों के लिए कुल 576.46 लाख रुपये की प्रशासनिक स्वीकृति प्रदान की गई है। स्वीकृत कार्यों में शहर के वार्ड क्रमांक 3, 5 एवं 7 के मध्य सर्वसुविधायुक्त शादी घर निर्माण हेतु डॉ. भीमराव अंबेडकर सर्व समाज मांगलिक भवन का निर्माण प्रमुख रूप से शामिल है। इसके साथ ही वार्ड क्रमांक 5 एवं 6 के मध्य स्थित अंबेडकर तालाब तथा वार्ड क्रमांक 13 स्थित वर्षों पुराने अटल स्मृति तालाब के उन्नयन एवं सौंदर्यीकरण कार्यों को भी स्वीकृति मिली है। इसके अतिरिक्त विभिन्न वाडों में आधारभूत सुविधाओं के विस्तार हेतु सड़क एवं नाली निर्माण कार्य किए जाएंगे। नगर पालिका अध्यक्ष रमन अग्रवाल ने बताया कि वर्तमान नगर पालिका परिषद को इससे पूर्व भी शहर विकास के विभिन्न निर्माण कार्यों के लिए स्थानीय विधायक एवं मंत्री राम विचार नेताम के प्रयासों से लगभग 12 करोड़ रुपये की वित्तीय स्वीकृति प्राप्त हो चुकी है। लगातार मिल रही स्वीकृतियों से नगर में अधोसंरचना विकास को नई गति मिलेगी तथा नागरिकों को बेहतर सुविधाएं उपलब्ध हो सकेंगी। उन्होंने कहा कि यह सभी विकास कार्य रामानुजगंज के समग्र विकास की दिशा में मील का पत्थर साबित होंगे। नगर पालिका अध्यक्ष श्री अग्रवाल ने जनहितकारी विकास कार्यों के लिए लगातार प्रयासरत विधायक एवं छत्तीसगढ़ शासन के कैबिनेट मंत्री रामविचार नेताम सहित मुख्यमंत्री, उपमुख्यमंत्री एवं नगरीय प्रशासन मंत्री अरुण साव के प्रति आभार व्यक्त किया। उन्होंने कहा कि प्रदेश सरकार के सहयोग एवं जनप्रतिनिधियों के सतत प्रयासों से नगर निरंतर विकास की नई ऊंचाइयों की ओर अग्रसर है।

जिला अस्पताल की लापरवाही के विरोध में न्याय पदयात्रा



अम्बिकापुर। जिला अस्पताल बलरामपुर में एक आदिवासी महिला की संदिग्ध परिस्थितियों में हुई मौत के बाद परिजन एवं ग्रामीणों ने अस्पताल प्रबंधन पर लापरवाही का आरोप लगाया है। मामले को लेकर पीड़ित परिवार ने न्याय की मांग लेकर मुख्यमंत्री तक अपनी आवाज पहुंचाने के लिए शांतिपूर्ण न्याय पदयात्रा निकालने की घोषणा की है।जानकारी के अनुसार ग्राम सेन्दुर निवासी 58 वर्षीय कौलेश्वरी आयाम की जिला अस्पताल में उपचार के दौरान मौत हो गई थी। परिजन का आरोप है कि अस्पताल की लापरवाही के कारण महिला की जान गई वहीं अस्पताल प्रबंधन का कहना है कि महिला की मृत्यु छत से गिरने के कारण हुई थी। पीड़ित परिवार एवं ग्रामीणों ने पुलिस अधीक्षक को ज्ञापन सौंपा है।परिजन ने बताया कि 6 मई से जिला अस्पताल बलरामपुर से न्याय पदयात्रा प्रारंभ करेंगे। पदयात्रा में मृतका के परिजन, स्थानीय ग्रामीण व दीपक यादव सहित कुल छह लोग शामिल होंगे।पदयात्रियों ने पीड़ित परिवार को 15 लाख रुपये मुआवजा, दोषियों के खिलाफ तत्काल एफआईआर दर्ज करने तथा जिला अस्पताल की सुरक्षा व्यवस्था में सुधार की मांग की है।

आस्था, संस्कृति और विरासत के संरक्षण हेतु दृढ़-संकल्पित है डबल इंजन सरकार : राजेश



डांडगांव। पूजा अर्चना कर मंत्री राजेश अग्रवाल ने तीन देव स्थलों को दो लाखों रुपये की सौगात दी। क्षेत्रिय विधायक एवं पर्यटन संस्कृति, धर्मस्थ मंत्री ने राजेश अग्रवाल ने उदयपुर विकास खंड के डांडगांव राममंदिर एवं डांड गोहिहा ठाकुर देव धाम एवं फुलचूहि पंचायत मे श्रद्धालुओं को चढ़ने के लिए सीढ़ी निर्माण कार्य का भूमि पूजन कर लगभग 12 लाख रुपये से होने वाले निर्माण का शुभारंभ किया। लंबे समय में ग्रामीणों की द्वारा माग की जा रही थी जिसे मंत्री अग्रवाल ने संज्ञान लिया। शोड, सीढ़ी निर्माण की सुकृति प्रदान की है। इन देव स्थलों में पर पूजा अर्चना कर सुख शांति की कामना की। मंत्री श्री अग्रवाल ने कहा है कि विधानसभा के अन्य धार्मिक स्थलों का यथा शीघ्र सुधार कर करवाया जाएगा जिसकी भी सुकृति मिलने वाली है। ग्रामीणों के समस्याओं को सुन कर उन्होंने तत्काल मौके पर ही बिजली, पेंशन, पेनजल संकट आदि समस्याओं को निपटाने के निर्देश दिए। उन्होंने कहा कि किसी भी कोई समस्या हो तो किसी भी समय बात कर सकते हैं। उन्होंने कहा कि प्रदेश के मुख्यमंत्री विष्णु देवसाय के कुशल मार्गदर्शन में अम्बिकापुर विधानसभा क्षेत्र के धार्मिक एवं पुनीत स्थलों के विकास और जीर्णोद्धार का कार्य निरंतर गति से आगे बढ़ रहा है। इसी क्रम में ग्राम फुलचुही, उदयपुर स्थित पंचमुखी पहाड़ी में श्रद्धालुओं की सुविधा हेतु सीढ़ी निर्माण एवं मंदिर भवन के पुनर्निर्माण कार्य एवं ग्राम डांडगांव, उदयपुर में मंदिर निर्माण कार्य का विधिवत भूमि पूजन किया।

प्रशासन की हिदायत के बावजूद रोज पाटे जा रहे तालाब

हरिभूमि न्यूज ►► अम्बिकापुर

कलेक्टर सरगुजा के सख्त चेतावनी के बावजूद भू-माफिया तलाबों व जलस्रोतों को पाटने व उनपर कब्जा करने से बाज नहीं आ रहे है। हाल के दिनों में शहर में रिंग बाध व भाथूपारा

तालाब को भू माफियाओं द्वारा कब्जा किये जाने को लेकर बड़ी प्रशासनिक कार्रवाई की गई। स्वयं कलेक्टर ने स्वतः मामले को संज्ञान में लेकर अवैध कब्जे को हटवाया ही नहीं बल्कि तालाब में पाट चुके मिट्टी को भी हटवाया। इसी प्रकार भाथूपारा तालाब में कब्जे के खिलाफ कार्रवाई करते हुए अवैध निर्माण को ढहाया गया था। साथ ही



चेतावनी भी दी गई थी कि तालाबों व जलस्रोतों पर किसी भी प्रकार के बदलाव अथवा कब्जे का कोई भी प्रयास

समस्याओं का समाधान नहीं होने पर दी आन्दोलन की चेतावनी

सड़क, बिजली-पानी की समस्या को लेकर कांग्रेस ने कलेक्टर से की मुलाकात

हरिभूमि न्यूज ►► अम्बिकापुर

नगर निगम क्षेत्र में बदहाल सड़कों, चरमराई जल निकासी व्यवस्था, अधोषिंत बिजली कटौती, ठप सफाई व्यवस्था, बंद स्ट्रीट लाइटों, लंबित सामाजिक सुरक्षा पेंशन और आम जनता की समस्याओं को लेकर कांग्रेस ने मोर्चा खोल दिया है।

ननि नेता प्रतिपक्ष शफी अहमद के नेतृत्व में कांग्रेस पार्श्वों, वरिष्ठ नेताओं, पदाधिकारियों एवं नागरिकों ने सोमवार को कलेक्टर अजीत वसंत को ज्ञापन सौंपा। कांग्रेस ने शीघ्र समस्याओं का समाधान न होने पर चक्का जाम और निरंतर विरोध प्रदर्शन की चेतावनी दी है।

नगर के मध्य से गुजरने वाले राष्ट्रीय राजमार्ग 43 अंतर्गत सदर रोड, देवीगंज रोड और विशेष रूप से महामाया चौक से गुरुनानक चौक तक सड़क की बदहाली को प्रमुख मुद्दा बनाया गया। कांग्रेस ने कहा कि यह मार्ग शहर की जीवन्रेखा है, लेकिन इसकी स्थिति अत्यंत जर्जर हो चुकी है। इसके अलावा बाबूपारा, विशुनपुर, नमनाकला, नवापारा, बौरापारा, दरपारा सहित नगर निगम क्षेत्र की अधिकांश अंदरूनी सड़कें भी खस्ताहाल हैं। निविदा प्रक्रिया पूरी होने के बावजूद निर्माण एवं मरम्मत कार्य शुरू न होना प्रशासनिक



कलेक्टर को ज्ञापन सौंपते नेता प्रतिपक्ष व निगम के पार्श्व।

अघोषित कटौती से लोग परेशां

बिजली व्यवस्था पर हमला करते हुए नेता प्रतिपक्ष शफी अहमद ने कहा कि मेटेनेस के नाम पर घंटों बिजली कटौती और प्रतिदिन अघोषित बिजली बंदी से आम नागरिक, व्यापारी, विद्यार्थी एवं मरीज सभी परेशान हैं। बड़े हुए एवं युटिपूर्ण बिजली बिलों ने जनता पर अतिरिक्त आर्थिक बोझ डाल दिया है। नगर की गलियों, मोहल्लों एवं रिंग रोड क्षेत्र में अधिकांश स्ट्रीट लाइटें बंद हैं, जिससे आमजन को रात के समय असुरक्षा और भारी परेशानी का सामना करना पड़ रहा है। नगर निगम की सफाई व्यवस्था को लेकर भी उन्होंने ने गंभीर सवाल उठाए। ज्ञापन में कहा गया कि गलियों एवं गलियों की नियमित सफाई लगभग ठप है, जिससे शहर में गंदगी फैल रही है और बीमारियों का खतरा बढ़ रहा है। बारिश पूर्व गलियों एवं प्राकृतिक जल निकासी मार्गों की सफाई नहीं होने से हल्की बारिश में ही गिचली बस्तियों एवं कई वाडों में जल जमाव देखा गया है, जो प्रशासन की लापरवाही को उजागर करता है।

निष्क्रियता का प्रमाण है। कांग्रेस ने चेताया कि बरसात शुरू होने में एक माह से भी कम समय शेष है और यदि अभी कार्य प्रारंभ नहीं हुआ तो बारिश के बाद हालात और भयावह होंगे। जल निकासी व्यवस्था को लेकर ज्ञापन में कहा गया कि नगर के विभिन्न वाडों में बड़े नालों एवं नालियों के निर्माण की मांग

वर्षों से लंबित है, लेकिन प्रशासनिक उदासीनता के कारण आज तक कार्य प्रारंभ नहीं हो सका। कांग्रेस ने मांग की कि वार्ड पार्श्वों से समन्वय स्थापित कर शीघ्र निर्माण कार्य प्रारंभ कराया जाए। शहर की भीतरी बस्तियों एवं खाली जमीनों पर अव्यवस्थित मिट्टी भराव कर प्राकृतिक जल निकासी

नाम निर्देशन के अंतिम दिवस तक पार्श्व के लिए 60 जबकि अध्यक्ष के लिए 5 ने भरे पर्चे



बिश्रामपुर। छत्तीसगढ़ राज्य निर्वाचन आयोग रायपुर द्वारा नवगठित नगर पंचायत शिवनन्दनपुर के आम निर्वाचन के निष्पक्ष व शांतिपूर्ण संपन्न कराने को लेकर पुख्ता प्रबंध किए हैं। नगर पंचायत शिवनंदनपुर में अध्यक्ष पद सहित 15 वाडों के लिए वार्ड पार्श्व पदों पर चुनाव कराया जाएगा। निर्वाचन कार्यक्रम के तहत 11 मई से 18 मई 2026 तक उप

तहसील पिलखा में नाम निर्देशन पत्र लिए गए। निर्वाचन अधिकारी एसडीएम श्रीमती शिवानी जायसवाल ने बताया कि पंद्रह वाडों में वार्ड पार्श्व के लिए कुल साठ लोगों ने नामांकन किया है।नाम निर्देशन पत्रों की संवीक्षा 19 मई



मंगलवार को पूर्वाह्न 10:30 बजे से की जाएगी। 21 मई गुरुवार अपराह्न 3 बजे तक अभ्यर्थी नाम वापस ले सकेंगे। इसके बाद रिटर्निंग अधिकारी द्वारा अंतिम प्रत्याशी सूची जारी कर चुनाव चिन्हों का आवंटन किया जाएगा।

4642 मतदाता करेंगे मतदान

नगर पंचायत शिवनन्दनपुर के 15 वाडों में कुल 4642 मतदाता अपने मतधिकार का प्रयोग करेंगे। इनमें 2335 पुरुष एवं 2307 महिला मतदाता शामिल हैं। मतदान 1 जून 2026, सोमवार को सुबह 8 बजे से शाम 5 बजे तक ईवीएम के माध्यम से कराया जाएगा। इसके लिए कुल 15 मतदान केंद्र बनाए गए हैं।

ये हैं निर्धारित मतदान केंद्र

निर्वाचन के लिए बनाए गए मतदान केंद्रों में शासकीय प्राथमिक एवं पूर्व माध्यमिक विद्यालय शिवनन्दनपुर, नगर

पंचायत परिसर, आंगनबाड़ी केंद्र, सामुदायिक भवन शांतिनगर तथा शासकीय कन्या उच्चतर माध्यमिक विद्यालय विश्रामपुर के विभिन्न कक्ष शामिल हैं।

4 जून को होगी मतगणना

नगर पंचायत अध्यक्ष एवं सभी 15 वाडों के पार्श्व पदों के लिए डाले गए मतों की गणना 4 जून 2026, गुरुवार को सुबह 9 बजे से शासकीय कन्या उच्चतर माध्यमिक विद्यालय (आजाक) विश्रामपुर में की जाएगी।

भाजपा व कांग्रेस की रैली में दिखा उत्साह

आज नामांकन के अंतिम दिवस भाजपा अध्यक्ष एवं पार्श्वों के नामांकन के दौरान कैबिनेट मंत्री महिला बाल विकास लक्ष्मी राजवाड़े,सरगुजा सांसद चितामणि महाराज भाजपा जिला अध्यक्ष गुरली सोनी सहित चुनाव प्रभारी सहित बड़ी संख्या में भाजपा पदाधिकारी कार्यकर्ता उपस्थित रहे।वही कांग्रेस के नामांकन में जिला अध्यक्ष शशि सिंह की अनुअई में कांग्रेसियों ने गाजे बाजे के साथ रैली निकाल नामांकन किया।नामांकन के दौरान उपतहसील कार्यालय में गहमागहमी बनी रही।

अध्यक्ष पद के लिए पांच ने किए नामांकन

सोमवार को नामांकन के अंतिम दिवस तक अध्यक्ष पद के लिए पांच लोगों ने नामांकन किया है जिसमें भाजपा से अधिकृत प्रत्याशी के रूप में रितेश जायसवाल, कांग्रेस के अधिकृत प्रत्याशी संजय कुमार सोनी, प्रभात जायसवाल, रामलाल सोनी, सतपाल साहू के नाम शामिल हैं।

ना किया जाए। राजस्व विभाग को जिले के सभी तालाबों एवं जलस्रोतों का पूर्व का नक्शा व रकबा का रिकॉर्ड निकालने के निर्देश दिए गए थे। प्रशासन की सख्ती किए जाने के कुछ ही दिनों बाद फिर से तालाबों को पाटने का क्रम शुरू हो गया है भूमाफिया सूखे तालाबों की प्लांटिंग कर रहे है। राजस्व रिकार्ड में हेरफेर कर तालाबों को निजी स्वामित्व की भूमि बताकर उसे पाटने का काम किया जा रहा है। ऐसी कई शिकायतें देखने को मिल रही है। शहर के वार्ड क्रमांक 5 गोधनपुर स्थित तेईस एकड़ के बगल तालाब में कब्जा किया जा रहा है। तालाब के रकबे के साथ छेड़छाड़ कर उसे पाटा जा रहा है तालाब को पाटकर कई बड़ी इमारतें खड़ी हो गई और हो भी रही है। लोगों की नजर के सामने बड़ा तालाब आज डबरी में तब्दल हो चुका

है। तालाब पाटने वालों की पहुंच देख आम नागरिक विरोध करने या शिकायत करने से भी बचते हैं। नतीजन यदि ऐसा ही चलता रहा तो आने वाले समय में यह तालाब भी पूरी तरह से अपना अस्तित्व खो देगा।

तालाब को कराया जाएगा कब्जामुक्त

इस तालाब को रोजाना पाटा जा रहा है। साथ ही इसके जल निकासी को भी रोक दिया गया है। कलेक्टर से शिकायत करेंगे और तालाब को कब्जा मुक्त कराने का प्रयास किया जाएगा।

की जाएगी कार्रवाई

तालाब में अतिक्रमण की जांच कर कार्रवाई की जाएगी।

-अजीत वसंत कलेक्टर सरगुजा

धोखे से खाता खुलवाकर 1.80 करोड़ का लेनदेन, आरोपी गिरफ्तार

हरिभूमि न्यूज ►► अम्बिकापुर

म्यूल अकाउंट खुलवाकर सट्टा कारोबार में उपयोग करने वाले आरोपी के सट्टा कारोबार में किया गया उपयोग, लम्बे समय से चल रहा था फरार



गिरोह के सरगना को पुलिस ने गिरफ्तार किया है। आरोपी ने धोखे से दस्तावेज हासिल कर कृषि विभाग में पदस्थ भृत्य के नाम से खाता खुलवाया और उसमें 1.80 करोड़ रूपए का ट्रांजेक्शन किया। फर्जीबाड़ी और सट्टा कारोबार के मामले में लम्बे समय से फरार चल रहे आरोपी को पुलिस ने गिरफ्तार करने में सफलता हासिल की है।

पुलिस के अनुसार कृषि विभाग में पदस्थ भृत्य वैभव सूर्यवंशी ने गांधीनगर थाना में शिकायत दर्ज कराई थी कि नवापारा निवासी सुमित सिंह व अनुज सिंह द्वारा घर बनवाने के लिए राशि लेनदेन हेतु बैंक खाता की आवश्यकता बताकार उसके नाम से आईडीबीआई बैंक में दो खाते खुलवाए थे। इस दौरान आरोपियों ने वैभव से उसके एटीएम कार्ड, चेकबुक, पासबुक ले लिया था। 21 मई 2025 में बैंक के लोगों ने उन्हें सूचना दी थी कि आपके नाम से संचालित अकाउंट में बड़े पैमाने पर लेनदेन हो रहा है। ऐसे में जब उन्होंने जांच की तो पता चला कि सैविंग अकाउंट से 80 लाख व कर्ंट अकाउंट से 1 करोड़ रूपए का लेनदेन किया गया है। दोनों अकाउंट

से एक करोड़ अस्सी लाख रूपए के लेनदेन की शिकायत के बाद पुलिस अपराध दर्ज कर आरोपियों की तलाश कर रही थी। इस दौरान पुलिस ने लम्बे समय से फरार चल रहे अनुज सिंह को हिरासत में लेकर पूछताछ की तो उसने अपना जुर्म कबूल कर लिया। आरोपी ने पुलिस को बताया कि अलग अलग लोगों से बैंक खाते हासिल कर उसके द्वारा ऑनलाइन फ्राड व सट्टा के पैसों का आहरण किया जाता है। पुलिस ने मामले में नवापारा निवासी 30 वर्षीय अनुज सिंह आ. सर्वजीत सिंह को बीएनएस की धारा 318(4), 319, 317(4), 3(5) के तहत गिरफ्तार कर भेज दिया है जबकि अन्य की तलाश जारी है। इस कार्रवाई में थाना प्रभारी प्रवीण द्विवेदी, आरक्षक अरविन्द उपाध्याय, ऋषभ सिंह सक्रिय रहे।

अब तक 20 की गिरफ्तारी

सरगुजा में म्यूल अकाउंट के मामले में पुलिस की कार्रवाई चल रही है और पिछले दस दिनों में म्यूल अकाउंट के 4 मामलों में अब तक कार्रवाई करते हुए खाता धारक एवं बैंक खाता खरीदने- बेचने वाले 20 आरोपियों को गिरफ्तार कर जेल भेजा गया है। इसके साथ लोगों से पुलिस ने आह्वान किया है कि युवा व नागरिक ऐसे अवैतक कार्यों में सल्लिप्त नहीं हो और लालच में आकर अपने दस्तावेज किसी को भी गलत उपयोग के लिए प्रदान ना करें।

पेट्रोल-डीजल किल्लत और खाद्य सामग्री में कटौती के विरोध में कांग्रेस ने किया प्रदर्शन

शंकरगढ़। बचवार स्थित पेट्रोल पंप में ब्लॉक कांग्रेस कमेट्री द्वारा बढ़ती महंगाई, पेट्रोल-डीजल एवं गैस की किल्लत और खाद्य सामग्री में कटौती के विरोध में धरना प्रदर्शन किया गया। साथ ही केंद्र सरकार के खिलाफ विरोध जताया तथा पेट्रोल पंप पहुंचे लोगों से चर्चा कर वर्तमान महंगाई और आवश्यक वस्तुओं की उपलब्धता को लेकर अपनी बात रखी।

धरना प्रदर्शन के दौरान कांग्रेस कार्यकर्ताओं ने महंगाई कम करो, पेट्रोल-डीजल की किल्लत दूर करो, गरीबों का हक वापस करो जैसे नारे लगाए। कांग्रेस पदाधिकारियों ने कहा कि लगातार बढ़ती महंगाई से आम जनता का जीवन प्रभावित हो रहा है और ग्रामीण क्षेत्रों में स्थिति और अधिक गंभीर होती जा रही है। ब्लॉक कांग्रेस अध्यक्ष विजय पैकरा ने कहा कि केंद्र की मोदी सरकार की नीतियों के कारण देश की जनता लगातार परेशान हो रही है। उन्होंने कहा कि पहले नोटबंदी, फिर कोरोना काल में लॉकडाउन और अब पेट्रोल, डीजल एवं गैस की किल्लत ने आम लोगों की आर्थिक स्थिति को कमजोर कर दिया है। उन्होंने आरोप लगाया कि सरकार की गलत नीतियों के कारण जनता को हर समय किसी न किसी लाइन में खड़ा होना पड़ रहा है। पूर्व विधायक महेश्वर पैकरा ने कहा कि लगातार बढ़ती महंगाई और आवश्यक वस्तुओं की कीमतों में वृद्धि का सीधा असर ग्रामीण और गरीब परिवारों पर पड़ रहा है।



धरना प्रदर्शन के दौरान कांग्रेस कार्यकर्ताओं ने महंगाई कम करो, पेट्रोल-डीजल की किल्लत दूर करो, गरीबों का हक वापस करो जैसे नारे लगाए। कांग्रेस पदाधिकारियों ने कहा कि लगातार बढ़ती महंगाई से आम जनता का जीवन प्रभावित हो रहा है और ग्रामीण क्षेत्रों में स्थिति और अधिक गंभीर होती जा रही है। ब्लॉक कांग्रेस अध्यक्ष विजय पैकरा ने कहा कि केंद्र की मोदी सरकार की नीतियों के कारण देश की जनता लगातार परेशान हो रही है। उन्होंने कहा कि पहले नोटबंदी, फिर कोरोना काल में लॉकडाउन और अब पेट्रोल, डीजल एवं गैस की किल्लत ने आम लोगों की आर्थिक स्थिति को कमजोर कर दिया है। उन्होंने आरोप लगाया कि सरकार की गलत नीतियों के कारण जनता को हर समय किसी न किसी लाइन में खड़ा होना पड़ रहा है। पूर्व विधायक महेश्वर पैकरा ने कहा कि लगातार बढ़ती महंगाई और आवश्यक वस्तुओं की कीमतों में वृद्धि का सीधा असर ग्रामीण और गरीब परिवारों पर पड़ रहा है।

विधायक शकुंतला सिंह के प्रयास से प्रतापपुर में जल्द बनेगा रिंग रोड

प्रतापपुर। नगर पंचायत प्रतापपुर में आए दिन मुख्य मार्ग पर जाम की स्थिति निर्मित होने तथा भारी वाहनों की आवाजाही से दुर्घटना होने की संभावना होने और सड़क के जर्जर होने को लेकर स्थानीय लोगों द्वारा रिंग रोड की मांग लगातार उठाई जा रही है। जिस पर व्यापारी संघ द्वारा भी कई बार इस विषय में विधायक से मांग किए थे। विधायक श्रीमती शकुंतला सिंह पोते ने लोगों को हो रही इस समस्या को गंभीरता से लेते हुए प्रमुखमंत्री विष्णु देव के समक्ष रिंग रोड के प्रस्ताव को रखा और स्वीकृति कराई। विधायक के प्रयासों से प्रतापपुर रिंग रोड के सर्वे हेतु आज पीडब्ल्यूडी के एसडीओ, इंजीनियर, सर्वे किया गया। सर्वे कार्य भाजपा मंडल अध्यक्ष मुकेश अग्रवाल, नगर पंचायत अध्यक्ष श्रीमती मानती योगेंद्र सिंह,उपाध्यक्ष अजीत शरण सिंह, जिला मंत्री पिछड़ा वर्ग प्रफुल्ल गुप्ता,पार्श्व नीलम श्रीवास्तव, धीरज गुप्ता, शिव शंकर जायसवाल, पूर्व पार्श्व योगेंद्र सिंह, वीडीसी अनिल सिंह की उपस्थिति किया गया। साथ ही मई माह के अंत तक रिंग रोड के फाइनल सर्वे का कार्य भी पूर्ण हो जाने की संभावना है।



प्रथम दिन डीएवी एसईसीएल के करीब 40 बच्चों ने लिया हिस्सा स्नेह मिलन में समर कैंप की हुई शुरुआत

हरिभूमि न्यूज ►► विश्रामपुर

एसईसीएल विश्रामपुर द्वारा कोल कमियों के बच्चों के लिए समर कैंप का आयोजन किया गया जिसकी शुरुआत सोमवार को स्नेह मिलन में की गई,समर कैंप का उद्देश्य गर्मी के मौसम में स्कूली बच्चों को रिफ्रेशमेंट और स्पोर्ट्स के माध्यम से नये आर्ट सीखाना है,समर कैंप के प्रथम दिन डीएवी स्कूल विश्रामपुर के करीब 40 बच्चों ने हिस्सा लिया जिनके अभिभावक एसईसीएल कर्मचारी हैं। स्कूल में पढ़ रहे अन्य बच्चों को इस समर कैंप से दूर रखा गया है। शामिल हुए बच्चों को ड्राइंग, पेंटिंग,बॉल स्पोर्ट्स समेत अन्य



डीईओ ने नहीं दी थी कैंप की अनुमति

प्राप्त जानकारी अनुसार डीएवी स्कूल की प्राचार्या ने समर कैंप आयोजन के लिए पहले स्कूल वाउंड में तैयारियां शुरू की थी तथा समर कैंप आयोजित कराने के लिए जिला प्रशासन सूरजपुर एवं जिला शिक्षा अधिकारी को पत्र लिखकर स्वीकृति मांगी थी। राज्य शासन के निर्देश अनुसार बच्चों को हीट वेव से बचाने व मई में कोई कार्यक्रम आयोजन नहीं किये जाने के मद्देनजर जिला शिक्षा अधिकारी ने समर कैंप आयोजन की अनुमति नहीं दी साथ ही डीएवी पेरेंट्स एसोसिएशन की नाराजगी व विरोध होने की आशंका पर आयोजन को डीएवी स्कूल वाउंड से स्नेह मिलन में क्वर्ड कैम्पस के भीतर एसईसीएल कमियों के बच्चों के लिए समर कैंप का आयोजन कराया जा रहा है।

रिफ्रेशमेंट खेल आयोजित कराये गये,कैंप में हिस्सा ले रहे ज्यादातर बच्चे डीएवी स्कूल के कक्षा पहली से तीसरी के बीच में बताये गये है,प्राप्त जानकारी अनुसार मंगलवार को स्पोर्ट्स प्रोग्राम के साथ कोल कमियों के बच्चों को योगा भी सिखाया जायेगा।

समर कैंप के शुभारम्भ कार्यक्रम के दौरान एसईसीएल विश्रामपुर महाप्रबंधक संजय सिंह, डीएवी स्कूल की प्राचार्या अनामिका भारती समेत एटक श्रमिक यूनियन के पंकज गर्ग, जेसीसी सदस्यगण, डीएवी स्कूल की स्पोर्ट्स टीचर श्रीमती चित्रा, संजय भाइलाल समेत अन्य मौजूद रहे।




78 साल के एक्टर अशोक ने कान फेस्टिवल में मचाई धूम

मुंबई। कान फिल्म फेस्टिवल में 78 साल के अभिनेता अशोक सराफ ने भी शिरकत भी की। वह अपनी पत्नी और एक्ट्रेस निवेदिता जोशी सराफ के साथ शामिल हुए। इस मौके पर उनके लुक और पहनावे ने सबका ध्यान अपनी तरफ खींचा है। अशोक सराफ जहां कान फिल्म फेस्टिवल में बंद गले का सफेद कोट पहने नजर आए। वहीं पत्नी निवेदिता ने महाराष्ट्रियन साड़ी पहनी थी, इस पर प्रकृति से प्रेरित चित्र बने थे। दोनों

लाइफ Style

सारा अली खान अक्सर अपनी लव लाइफ को लेकर चर्चाओं में रहती है। अब सारा अली खान ने धोखा और धोखेबाज को लेकर बात की। सारा अली खान और आयुष्मान खुराना इन दिनों अपनी हालिया रिलीज फिल्म 'पति पत्नी और वो दो'को लेकर चर्चाओं में है। फिल्म को क्रिटिक्स और दर्शकों से मिली-जुली प्रतिक्रिया हासिल हुई है।



कान से सामने आया हुमा का दमदार लुक

मुंबई। बॉलीवुड अभिनेत्री हुमा कुरैशी ने हाल ही में कान फिल्म फेस्टिवल 2026 में शिरकत की है। उन्होंने सोशल मीडिया पर कान से अपना एक और दमदार लुक शेयर कर फैस का दिल जीत लिया है। हुमा के फैस उनकी इस लुक की जमकर तारीफ कर रहे हैं। हुमा कुरैशी का कान फिल्म फेस्टिवल से एक नया लुक सामने आया है। इस नए लुक में हुमा एक शानदार काले गाउन में बेहद ही खूबसूरती से पोज देती नजर आ रही हैं। रेड कार्पेट पर जाने से पहले हुमा का यह बेबाक और ग्लैमरस अंदाज उनके फैस को बेहद पसंद आ रहा है। ब्लैक गाउन के साथ हुमा ने अपने इस लुक को स्टेटमेंट डायमंड ज्वेलरी के साथ स्टाइल किया है। कान से अपनी इन शानदार तस्वीरों को हुमा ने इंस्टाग्राम पर शेयर किया है। इस लुक के साथ हुमा ने कैप्शन में लिखा, 'अगर आप कान में मिलें, तो मुझे पकड़ लीजिएगा।'

टीवी मसाला



सबा ने पूरी की सीरीज स्टॉर्म की थ्रूटिंग बॉयफ्रेंड ऋतिक ने की है प्रोड्यूस

मुंबई। बॉलीवुड स्टार ऋतिक रोशन की गर्लफ्रेंड व अभिनेत्री सबा आजाद जल्द ही ऋतिक के प्रोडक्शन हाउस एच.आर.एक्स फिल्मस के बैनर तले बन रहे अगले प्रोजेक्ट में नजर आएंगी। हाल ही में सबा ने खुलासा किया कि उन्होंने आगामी थ्रिलर सीरीज 'स्टॉर्म' की थ्रूटिंग पूरी कर ली है। सबा ने अपने सीरीज की कहानी और अपने किरदार को लेकर बात की। एक बातचीत के दौरान सबा आजाद ने बताया कि इस भूमिका ने उन्हें इमोशनली बहुत प्रभावित किया। उन्होंने इस किरदार को अपने करियर की अब तक की सबसे चुनौतीपूर्ण परफॉर्मेंस में से एक बताया। सीरीज में काम करने के अपने अनुभव को साझा करते हुए एक्ट्रेस ने कहा कि यह पूरी प्रक्रिया मेरे लिए काफी हैरान करने वाली और शानदार रही। इस सीरीज ने मुझे उन तरीकों से झकझोर दिया, जिनकी मैंने उम्मीद नहीं की थी। मुझे लगता है कि मैं इसे घर ले गई और मुझे नहीं लगता कि मैं पहले कभी किसी किरदार को घर ले गई हूँ। मैं लोगों के इसे देखने के लिए काफी उत्साहित हूँ। मुझे लगता है कि उस शो में कुछ बेहतरीन कलाकार हैं और अजीतपाल सिंह (निर्देशक) एक जीवंत हैं। स्टॉर्म की कहानी मुंबई में हारिंग प्रोजेक्ट से जुड़े एक घोटाले में फंसी पांच महिलाओं के जीवन के इर्द-गिर्द घूमती है। जैसे-जैसे कहानी आगे बढ़ती है, वे महिलाएं भ्रष्टाचार, धोखे और मुंबई जैसे शहर में अपने जीवन के संघर्ष से जुझती नजर आती हैं।

पंचायत सीजन 5 को लेकर सामने आई नई जानकारी

नई दिल्ली। ओटीटी की दुनिया का लोकप्रिय शो पंचायत के अगले यानी पांचवें सीजन का दर्शक बेसब्री से इंतजार कर रहे हैं। पिछले साल सीरीज का चौथा सीजन आया था, जिसका अंत एक रोमांचक मोड़ पर हुआ था। इसके बाद से ही फैस सीरीज के पांचवें सीजन का इंतजार कर रहे हैं। ओटीटी प्लेटफॉर्म ने पिछले महीने शो की आधिकारिक घोषणा की थी। अब शो को लेकर कुछ नई जानकारी सामने आई है। पिछले महीने अपने आगामी सीजन को लेकर जब प्राइम वीडियो ने घोषणा की थी, तब उसमें 'पंचायत' सीजन 5 का नाम भी शामिल था। पंचायत का पांचवां सीजन इसी साल 2026 में रिलीज होगा। हालांकि, सीरीज की कफ़म रिलीज डेट का दर्शक अभी भी बेसब्री से इंतजार कर रहे हैं। पांचवें सीजन में कहानी और भी आगे बढ़ेगी। मेकर्स ने पहले ही इस बात का संकेत दे दिया था कि इस सीजन में चौथे सीजन में अद्वैत रह गए सवालों के जवाब मिलेंगे। साथ ही संभव है कि कई ट्विस्ट भी इस बार कहानी में नजर आएंगे। जानकारी के मुताबिक, इस सीजन में सचिव जी अभिषेक त्रिपाठी को फुलेरा में एक कठिन दौर का सामना करना पड़ेगा।



साल 2026 में रिलीज होगा। हालांकि, सीरीज की कफ़म रिलीज डेट का दर्शक अभी भी बेसब्री से इंतजार कर रहे हैं। पांचवें सीजन में कहानी और भी आगे बढ़ेगी। मेकर्स ने पहले ही इस बात का संकेत दे दिया था कि इस सीजन में चौथे सीजन में अद्वैत रह गए सवालों के जवाब मिलेंगे। साथ ही संभव है कि कई ट्विस्ट भी इस बार कहानी में नजर आएंगे। जानकारी के मुताबिक, इस सीजन में सचिव जी अभिषेक त्रिपाठी को फुलेरा में एक कठिन दौर का सामना करना पड़ेगा।

हाथ में हाथ डाले, कान फेस्टिवल के रेड कार्पेट पर चले। सोशल मीडिया पर फैस ने इनके लुक और अंदाज को खूब पसंद किया। अशोक सराफ के करियर फ्रंट की बात करें तो वह मराठी और हिंदी फिल्मों में उम्दा किरदार निभाने के लिए जाने जाते हैं। मराठी फिल्म जानकी से बतौर एक्टर उन्होंने शुरुआत की थी। इसके बाद वह बलाचं बाप ब्रह्मचारी, भूतचा भाऊ और धूम धड़का जैसी मराठी फिल्मों में नजर आए।

सारा

एक बार धोखेबाज का टैग लग गया तो हटता नहीं

एजेसी ►► मुंबई

फिल्म प्यार, शादी, शक और धोखे पर आधारित है। इस बीच सारा अली खान ने रिश्ते में चीट करने यानी धोखा देने को लेकर बात की। साथ ही उन्होंने 'वन्स अ चीटर ऑलवेज अ चीटर' वाली कहावत पर भी अपनी प्रतिक्रिया दी। हाल ही में एक बातचीत के दौरान जब सारा अली खान से 'वन्स अ चीटर ऑलवेज अ चीटर' वाली थ्योरी पर राय मांगी गई, तो एक्ट्रेस ने इससे सहमति जताई। सारा ने कहा, 'मैं मानती हूँ कि एक बार धोखा देने वाला, हमेशा धोखेबाज होता है। क्योंकि, उसने धोखा दिया है। धोखेबाज की परिभाषा क्या है? अगर किसी ने धोखा दिया है, तो वह धोखेबाज है।' हालांकि, फिल्म के साथी कलाकारों आयुष्मान खुराना और रकुल प्रीत सिंह ने सारा के मत से सहमति नहीं जताई। आयुष्मान खुराना ने इस कहावत पर अपनी प्रतिक्रिया देते हुए कहा, 'एक बार धोखा देने वाले से एक बार धोखा देने वाले बनने तक का सफर होता है। कोई भी जन्म से धोखा देने वाला नहीं होता।' वहीं, रकुल प्रीत सिंह ने भी आयुष्मान से सहमति जताते हुए कहा कि जरूरी नहीं कि वह व्यक्ति दोबारा धोखा दे। हालांकि, सारा इससे सहमत नहीं थीं और उन्होंने कहा, 'आपको धोखेबाज का लेबल लग जाता है और इसे बदला नहीं जा सकता। अगर वह धोखेबाज है, तो संभावना है कि वह दोबारा धोखा देगा, लेकिन शायद नहीं भी दे।



भूमि ने की दलाई लामा से मुलाकात

मुंबई। बॉलीवुड अभिनेत्री भूमि पेडनेकर ने हाल ही में दलाई लामा से मुलाकात की। मुलाकात के बाद उन्होंने सोशल मीडिया पर एक भावुक पोस्ट शेयर किया है। भूमि ने इस मुलाकात को बहुत खास और यादगार बताया। भूमि ने इंस्टाग्राम पर दलाई लामा से मुलाकात की कई तस्वीरें शेयर की हैं। इन तस्वीरों के साथ भूमि ने कैप्शन में लिखा, 'दलाई लामा के पास सब कुछ हल्का, शांत और अलौकिक लग रहा था।' जब वह लुक से निकलतीं तो उनकी आंखों में आंसू थे। उन्होंने लिखा, 'यह एक ऐसा एहसास है, जिसे मैं शब्दों में बता नहीं सकती, सिर्फ महसूस कर सकती हूँ।' भूमि ने इस पोस्ट में कई तस्वीरें शेयर कीं। इनमें वह दलाई लामा के सामने सिर झुकाते हुए और भावुक होते हुए दिख रही हैं। कुछ तस्वीरों में मठ का शांत वातावरण भी दिख रहा है।

वेलकम टू द जंगल का टाइटल ट्रैक रिलीज

एजेसी ►► मुंबई

अक्षय कुमार, सुनील शेट्टी, जैकी श्रॉफ, दिशा पाटनी, जैकलीन, रवीना टंडन सहित कई चर्चित सितारों से सजी फिल्म 'वेलकम टू द जंगल' बॉलीवुड की बहुप्रतीक्षित फिल्मों में शामिल है। इतने सारे सितारे जहां होंगे, वहां एंटरटेनमेंट का तगड़ा डोज मिलना पक्का है। इस फिल्म का टाइटल ट्रैक रिलीज हो चुका है और काफी धमाकेदार है। फिल्म 'वेलकम टू द जंगल' का गाना सोमवार को आया है। इसमें एक्शन भी है, इमोशन भी हैं और भरपूर कॉमेडी का डोज है। जंगल का इलाका है और अक्षय कुमार अपनी टोली के साथ वहां मौजूद हैं। जंगल में एक से बढ़कर एक चैलेंज सामने आते हैं। पूरी टोली सर्वाइव करती है। साथ में मस्ती भी भरपूर होती है। इस टाइटल ट्रैक के जरिए यह बात कैफर्म हो चुकी है कि अक्षय कुमार का फिल्म में डबल रोल है। अभिनेता अक्षय कुमार ने अपने इंस्टाग्राम अकाउंट से यह गाना साझा किया है। उन्होंने इसके साथ

डबल रोल निभाएंगे अक्षय



कैप्शन लिखा है, 'इस जंगल में अब दहाड़ भी होगी और शोर भी होगा। फिल्म का टाइटल ट्रैक रिलीज हो गया है।' यह फिल्म 26 जून को सिनेमाघरों में रिलीज होगी। यह फिल्म बॉलीवुड की पॉपुलर 'वेलकम' फ्रेंचाइजी की तीसरी किस्त है। इसमें अक्षय कुमार के अलावा अरशद वारसी, सुनील शेट्टी, दिशा पाटनी, जैकलीन फर्नांडिस, जैकी श्रॉफ, पेरशा रावल, राजपाल यादव, रवीना टंडन और कीकू शारदा सहित कई चर्चित सितारे हैं। इस फिल्म का निर्देशन अहमद खान ने किया है। फिल्म के गाने की बात करें तो गाने की तो इसे संगीतकार जोड़ी साजिद-वाजिद ने कंपोज किया है। इस गाने को रीक्रिएट संस्करण के साथ जारी किया गया है। पहले की तरह इस बार भी आवाज शान ने दी है।

अपनी अदाकारी से ऐसी छाप छोड़ी, जिसे शायद ही मिटाया जा सकता है

बॉलीवुड की पहली पढ़ी-लिखी एक्ट्रेस, अंग्रेजों की नाक में किया था दम

एजेसी ►► नई दिल्ली


लीला लिटनिस आज के दौर में आपने यह नाम नहीं सुना होगा। वह भले ही मीना कुमारी, मधुबाला और सुमताज जैसी पॉपुलर नहीं हुईं, लेकिन उन्होंने सिनेमा में अपनी अदाकारी से ऐसी छाप छोड़ी जिसे शायद ही मिटाया जा सकता है। कर्नाटक में 9 सितंबर 1909 को मराठी परिवार में जन्मी लीला लिटनिस हिंदी सिनेमा की पहली पढ़ी-लिखी एक्ट्रेस थीं। उनके पिता इंग्लिश लिटरेचर प्रोफेसर थे। ऐसे में परिवार में शिक्षा को लेकर जुनून होना तो तय था। उन्होंने भी खूब पढ़ाई की और उस वक्त बीए की डिग्री हासिल की। लीला लिटनिस ने सिनेमा में कदम रखा, कभी एक्स्ट्रा बनीं तो कभी साइड रोल मिला। मगर कम लोग जानते हैं कि अभिनय की दुनिया में कदम रखने से पहले एक टीचर थीं।



अंग्रेजों के खिलाफ उठाई आवाज

लीला लिटनिस करीब 15-16 साल की थीं, जब उनकी शादी डॉक्टर गजानन यशवंत घिटनिस से हो गई थी। दोनों के चार बेटे हुए। इस दौरान लीला अपने पति के साथ अंग्रेजों के खिलाफ आवाज उठा भी उठा रही थीं। उन्होंने अपने घर में एक मशहूर फ्रीडम फाइटर एम.एन. रॉय को पनाह दी थी, बिना इस डर के कि अगर किसी को पता चला तो उन्हें गिरफ्तार भी किया जा सकता है। खैर, अंग्रेजों के खिलाफ लड़ने के बीच उनकी जिंदगी में एक ऐसा दौर भी आया जब उन्हें अपने संघर्ष से लड़ना पड़ा।

हॉलीवुड मसाला



सिल्वेस्टर -जेनिफर ने मनाई शादी की सालगिरह

लॉस एंजिल्स। हॉलीवुड के मशहूर एक्टर सिल्वेस्टर स्टेलोन (रॉकी) और उनकी पत्नी जेनिफर फ्लेविन ने अपनी शादी के 29 साल पूरे कर लिए हैं। इस खास मौके पर सिल्वेस्टर ने सोशल मीडिया पर अपनी पत्नी के लिए एक बेहद प्यार भरा संदेश लिखा है। सिल्वेस्टर ने पत्नी जेनिफर के साथ अपनी एक खूबसूरत तस्वीर इंस्टाग्राम पर शेयर की। इस खास तस्वीर के साथ उन्होंने शादी की सालगिरह की बधाई देते हुए कैप्शन में लिखा, 'तुम मेरी जिंदगी को मालाब देती हो।' सिल्वेस्टर की इस पोस्ट को फैस बहुत पसंद कर रहे हैं। लोगों ने कमेंट सेक्शन में इस जोड़ी को 'खूबसूरत और प्यारा जोड़ा' बताया। इसके साथ ही फैस ने उन्हें शादी की सालगिरह की ढेर सारी शुभकामनाएं दी हैं।



गर्लफ्रेंड एलिस के साथ तीसरे बच्चे का स्वागत करेंगे जेमी

लॉस एंजिल्स। जेमी फॉक्स जल्द ही तैसरी बार पति बनने वाले हैं। मीडिया रिपोर्ट्स के मुताबिक, उनकी गर्लफ्रेंड एलिस हक्सपेप प्रेग्नेंट हैं और दोनों अपने पहले बच्चे का स्वागत करने की तैयारी कर रहे हैं। बता दें कि जेमी फॉक्स पहले से दो बेटियों के पिता हैं। उनकी बड़ी बेटी कोरिन फॉक्स एक्स पार्टनर कॉली वलाइन से है, जबकि दूसरी बेटी किरिस्टिन वैनिस से है। दिलचस्प बात यह है कि इसी साल जनवरी 2025 में खबर आई थी कि जेमी फॉक्स और एलिस हक्सपेप का ब्रेकअप हो गया है। उस वक्त एक सोर्स ने बताया था कि जेमी अपने काम में काफी बिजी हैं और उनकी जिंदगी में बहुत कुछ चल रहा है। हालांकि, बाद में दोनों फिर साथ नजर आए। उन्हें कई बार एक साथ स्पॉट किया गया, जिसमें मल्लिब और मियामी की आउटिंग्स भी शामिल थीं। जेमी फॉक्स और एलिस हक्सपेप का नाम पहली बार साल 2022 में जुड़ा था, जब दोनों को कोल्स में एक राउट पर साथ देखा गया था। इसके कुछ समय बाद एलिस, जेमी की फिल्म डे शिफ्ट के प्रीमियर में भी उनके साथ नजर आई थीं। रिपोर्ट्स के मुताबिक, साल 2023 में जेमी फॉक्स की हेल्थ इमरजेंसी के दौरान भी एलिस उनके साथ मजबूती से खड़ी रही। उस समय एक्टर को हेम ब्लीड और स्ट्रोक की समस्या हुई थी।

अकेले की चार बच्चों की परवरिश
जब लीला अपने पति गजानन से तलाक लेकर अलग हुईं तो उन्होंने अपने चार बच्चों की अकेले परवरिश करने का फैसला किया। पहले उन्होंने टीचिंग की और फिर थिएटर ज्वाइन किया। इसके बाद उन्होंने फिल्मों में कदम रखने का फैसला किया। मगर यह भी कहा आसान था।

गुमनामी में बीता आखिरी पल
लीला लिटनिस ने हिंदी सिनेमा में करीब 5 दशक तक काम किया। 30s से लेकर 80s तक काम किया और इसके बाद अपने बड़े बेटे के साथ यूएसए में शिफ्ट हो गईं। आखिरी पल उन्होंने बिना किसी लाइमलाइट के गुमनामी में बिताया। साल 2003 में 93 साल की उम्र में एक्ट्रेस का निधन हो गया था।

‘एक्स्ट्रा’ फिल्मों में किया काम
जब लीला इंडस्ट्री में आईं तो उन्होंने बहुत संघर्ष देखा। उन्होंने कई फिल्मों में 'एक्स्ट्रा' के तौर पर काम किया और फिर साल 1937 में फिल्म जेंटलमैन डाकू से बड़ा ब्रेक मिला। लीला लिटनिस कैरियर को संवारने वाली फिल्म कंजान साहित्य हुई जिसके बाद वह लॉडिंग लेडी बन गईं।

मां के किरदार से मिली पहचान
लॉडिंग रोलस करीब के बाद जूद लीला लिटनिस को अखली पहचान मां के किरदार से मिले। वह दिलीप कुमार से लेकर राज कपूर और देव आनंद जैसे सुपरस्टार्स को मां की भूमिका निभा चुकी हैं। फिल्मों में अभिनय के साथ-साथ वह डायरेक्टर और प्रोड्यूसर के तौर पर भी काम कर चुकी हैं। उनकी इकलौती फिल्म आज की बात को उन्होंने ही डायरेक्ट किया था। मगर फिल्म न चलने के बाद वह फिर से एक्टिंग में आ गई थीं। आपको बता दें कि लीला पहली अभिनेत्री थीं, जिन्होंने Lux का ऐड किया था।

